

ترجمہ قرآن مجید

مع صرفی و نحوی تشریح

افادات: حافظ احمد یار مرحوم
ترتیب و تدوین: لطف الرحمن خان

سورة النساء

آیات ۳۶-۳۷

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ
وَالْحَارِ ذِي الْقُرْبَىٰ وَالْحَارِ الْجُنُبِ وَالصَّاحِبِ بِالْجَنْبِ وَابْنِ السَّبِيلِ ۗ وَمَا مَلَكَتْ
أَيْمَانُكُمْ ۗ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۗ الَّذِينَ يَخْلُونِ وَيَأْمُرُونَ النَّاسَ
بِالْبَغْلِ وَيَكْتُمُونَ مَا أَنهَمُ اللَّهُ مِنْ فَضْلِهِ ۗ وَأَعْتَدْنَا لِلْكَافِرِينَ عَذَابًا مُّهِينًا ۝

جور

جَارَ - يَجُورُ (ن) جَوْرًا: (۱) کسی چیز سے ہٹ جانا، بھٹک جانا، گمراہ ہونا۔ (۲) کسی چیز کے قریب
ہونا، پڑوسی ہونا، حمایتی ہونا۔

جَائِرٌ (اسم الفاعل): بھٹکنے والا۔ ﴿وَعَلَى اللَّهِ قَصْدُ السَّبِيلِ وَمِنْهَا جَائِرٌ﴾ (النحل: ۹) اور اللہ پر
یعنی اُس تک معتدل راہ ہے اور کوئی اس سے بھٹکنے والا ہے۔“

جَارٌ (اسم صفت): پڑوسی، حمایتی۔ ﴿لَا غَالِبَ لَكُمْ الْيَوْمَ مِنَ النَّاسِ وَإِنَّ جَارَ لَكُمْ﴾
(الانفال: ۴۸) ”کوئی غالب آنے والا نہیں تم پر آج کے دن لوگوں میں سے اور میں تمہارا حمایتی ہوں۔“

أَجَارَ (افعال) إِجَارَةٌ: (۱) کسی کو کسی سے دور کرنا، بچانا۔ (۲) قریب کرنا، پناہ دینا۔ ﴿فَمَنْ يُجِيرُ
الْكَافِرِينَ مِنْ عَذَابِ الْيَوْمِ﴾ (الملك) ”تو کون بچائے گا کافروں کو ایک دردناک عذاب سے!“

جَاوَرَ (مفاعله) جَوَارًا: کسی کے پڑوس میں رہنا۔ ﴿ثُمَّ لَا يُجَاوِرُونَكَ فِيهَا إِلَّا قَلِيلًا﴾
(الاحزاب) ”پھر وہ لوگ تمہارے پاس نہیں رہیں گے اس میں (یعنی مدینہ میں) مگر تھوڑے دن۔“

تَجَاوَرَ (تفاعل) تَجَاوَرًا: ایک دوسرے کے قریب ہونا، متصل ہونا۔

مُتَجَاوِرٌ (اسم الفاعل): ایک دوسرے کے قریب ہونے والا۔ ﴿وَفِي الْأَرْضِ قِطْعٌ مُتَجَاوِرَاتٌ﴾

(الرعد: ۴) ”اور زمین میں ایک دوسرے کے قریب قطعات ہیں۔“

اسْتَجَارَ (استفعال) اسْتِجَارَةً: پناہ مانگنا۔ ﴿وَإِنْ أَحَدٌ مِنَ الْمُشْرِكِينَ اسْتَجَارَكَ فَاجْزِهِ حَتَّى يَسْمَعَ كَلِمَ اللَّهِ ثُمَّ ابْلِغْهُ مَا مَنَّهُ﴾ (التوبة: ۶) ”اور اگر مشرکوں میں سے کوئی ایک پناہ مانگے تم سے تو اس کو پناہ دو یہاں تک کہ وہ سنے اللہ کے کلام کو پھر اس کو پہنچا دو اس کے امن کی جگہ میں۔“

ف خ ر

فَخَرَّ يَفْخَرُ (ن) فَخْرًا: فخر کرنا۔

فَخْوَرٌ (فَعُولٌ کے وزن پر مبالغہ): بے انتہا فخر کرنے والا اترانے والا۔ آیت زیر مطالعہ۔

فَخَّارٌ (فَعَالٌ کے وزن پر مبالغہ): بہت فخر کرنے والا۔ پھر استعارۃً پانی رکھنے کے مٹکے کے لیے

استعمال ہوتا ہے۔ ﴿خَلَقَ الْإِنْسَانَ مِنْ صَلْصَالٍ كَالْفَخَّارِ﴾ (الرحمن) ”اس نے پیدا کیا انسان کو کھکتی مٹی سے جیسے پانی کا مٹکا۔“

تَفَاخَرَا (تفاعل) تَفَاخَرًا: ایک دوسرے پر فخر کرنا۔ ﴿وَتَفَاخَرُوا بَيْنَكُمْ﴾ (الحديد: ۲۰) ”اور تمہارا

ایک دوسرے پر فخر کرنا۔“

ترکیب: ”احْسَانًا“ فعل محذوف ”أَحْسِنُوا“ کا مفعول مطلق ہے جبکہ ”بِالْوَالِدَيْنِ“ اور ”بِذِي الْقُرْبَى“ سے ”مَا مَلَكَتْ أَيْمَانُكُمْ“ تک متعلق فعل ہیں۔ ”يَكْتُمُونَ“ کا مفعول ”مَا“ ہے۔

ترجمہ:

وَأَعْبُدُوا: اور تم بندگی کرو	اللَّهُ: اللہ کی
وَلَا تُشْرِكُوا: اور شریک مت کرو	بِهِ: اس کے ساتھ
شَيْئًا: کچھ بھی	وَالْوَالِدَيْنِ: اور (حسن سلوک کرو)
	والدین سے
إِحْسَانًا: جیسا حسن سلوک کا حق ہے	وَبِذِي الْقُرْبَى: اور قرابت داروں سے
وَالْيَتَامَى: اور یتیموں سے	وَالْمَسْكِينِ: اور مسکینوں سے
وَالْجَارِ ذِي الْقُرْبَى: اور رشتہ دار پڑوسی سے	وَالْجَارِ الْجُنُبِ: اور دور والے پڑوسی سے
وَالصَّاحِبِ بِالْجَنبِ: اور پہلو کے ساتھ	وَابْنِ السَّبِيلِ: اور مسافروں سے
رہنے والے سے	
وَمَا: اور اس سے جس کے	مَلَكَتْ: مالک ہوئے
أَيْمَانُكُمْ: تمہارے داہنے ہاتھ	إِنَّ اللَّهَ: یقیناً اللہ

مَنْ: اس کو جو	لَا يُحِبُّ: پسند نہیں کرتا
مُخْتَالًا: تکبر کرنے والا	كَانَ: ہو
الَّذِينَ: وہ (لوگ) جو	فَخُورًا: اترانے والا
وَيَاْمُرُونَ: اور ترغیب دیتے ہیں	يَسْخَرُونَ: کنجوسی کرتے ہیں
بِالْبُخْلِ: کنجوسی کی	النَّاسَ: لوگوں کو
مَا: اس کو جو	وَيَكْتُمُونَ: اور چھپاتے ہیں
اللَّهُ: اللہ نے	أَنْتَهُمْ: دیا ان کو
وَأَعْتَدْنَا: اور ہم نے تیار کیا	مِنْ فَضْلِهِ: اپنے فضل سے
عَذَابًا مُّهِينًا: ایک رسوا کرنے والا عذاب	لِلْكَافِرِينَ: کافروں کے لیے

نوٹ: ان آیات میں اصل ہدایت حقوق العباد کی ہے، لیکن بات کی ابتدا حقوق اللہ سے کی گئی ہے۔ اس کی وجہ یہ ہے کہ برادری یا سوسائٹی کے دباؤ اور حکومت کے قوانین سے بچنے کی کوئی راہ انسان تلاش کر ہی لیتا ہے۔ کسی کو دوسروں کا حق ادا کرنے کے لیے حقیقتاً اگر کوئی چیز آمادہ کر سکتی ہے تو وہ صرف اللہ کے سامنے جو بدیہی کا خوف ہے۔ اس لیے دوسروں کا حق ادا کرنے کی تاکید سے پہلے اس احساس کو اجاگر کیا گیا ہے۔

جس کے دل میں یہ احساس پیدا ہو گیا، اسے سب سے پہلے یہ فکر لاحق ہوتی ہے کہ کن لوگوں کا ہم پر حق بنتا ہے، جو ہمیں ادا کرنا ہے۔ آیت میں اس کی وضاحت کی گئی ہے۔ اس ضمن میں وَالصَّاحِبِ بِالْحَنْبِ کے الفاظ غور طلب ہیں۔ اس کے لفظی معنی ہیں، ہم پہلو ساتھی یعنی ہم نشین۔ یہ بہت ہمہ گیر لفظ ہے۔ اس میں بیوی، بچے، دیگر اہل خانہ اور قریبی پڑوسی کے علاوہ وہ لوگ بھی شامل ہیں جن سے کاروبار، ملازمت، سفر اور بازار میں خرید و فروخت کے دوران ہمیں واسطہ پڑتا ہے۔ اسی طرح آج کل غلام نہیں ہوتے لیکن ان کی جگہ گھریلو ملازمین کے حقوق آجاتے ہیں۔

اب سوال پیدا ہوتا ہے کہ ایسے تمام لوگوں کے ہم پر کیا حقوق ہیں؟ اس کے لیے نبی کریم ﷺ ایک اصولی راہنمائی دے گئے ہیں جس کا مفہوم یہ ہے کہ دوسروں کے لیے بھی وہی پسند کرو جو تم اپنے لیے پسند کرتے ہو۔ اس اصول کے تحت ہر شخص آسانی سے معلوم کر سکتا ہے کہ دوسروں کے اس پر کیا حقوق ہیں۔ البتہ چند تعلقات کے کچھ پہلوؤں کی اس اصول سے پوری طرح وضاحت نہیں ہوتی۔ مثلاً ایک شوہر بیوی بن کر نہیں سوچ سکتا کہ وہ اپنے لیے کیا پسند کرتی ہے، نہ ہی بیوی شوہر بن کر سوچ سکتی ہے۔ ایک بچہ جب تک خود باپ نہ بن جائے اس وقت تک وہ نہیں سوچ سکتا کہ ایک والد کیا پسند کرتا ہے۔ تعلقات باہمی کے ایسے پہلوؤں کی وضاحت قرآن مجید اور احادیث میں کر دی گئی ہے۔

اللہ کے بعد بندوں کا حق آتا ہے، لیکن ہماری آخرت کے بننے یا بگڑنے کے لحاظ سے بندوں کا حق زیادہ خطرناک ہے، کیونکہ اللہ کے حقوق میں کوتاہی سچی توبہ کرنے سے معاف ہو جاتی ہے۔ حد یہ ہے کہ بندہ اگر شرک

سے بھی سچی توبہ کر لے تو وہ بھی معاف ہو جائے گا لیکن کسی بندے کا حق اللہ بھی معاف نہیں کرے گا جب تک بندہ نہ معاف کرے اور بندوں سے معاف کرنا بھی صرف اس دنیا میں ممکن ہے آخرت میں کوئی کسی کو معاف نہیں کرے گا۔ بندوں میں سب سے مقدم حق والدین کا ہے اس لیے اس کے متعلق ہدایات زیادہ ہیں۔ والدین اگر مشرک ہوں اور شرک کا حکم دیں تو ان کی بات نہیں مانتی ہے، لیکن اس کے باوجود ان سے بدتمیزی کرنے کی اجازت نہیں ہے اور نہ ان کی خدمت میں کوئی کمی کر سکتے ہیں (لقمان: ۱۵)۔ رسول اللہ ﷺ نے تین مرتبہ فرمایا کہ اس کی ناک خاک آلود ہو جس نے والدین کو یا ان میں سے کسی ایک کو بوڑھا پایا اور جنتی نہ ہو گیا (مسلم)۔ آپ ﷺ کا یہ بھی ارشاد ہے کہ جو چاہتا ہے کہ اس کے رزق اور عمر میں برکت ہو اسے چاہیے کہ صلہ رحمی کرے (بخاری و مسلم)۔ والدین کی فرمانبرداری یہاں تک ہے کہ اگر آپ نفل نماز پڑھ رہے ہیں اور ان میں سے کوئی آپ کو آواز دیتا ہے تو آپ نیت توڑ کر جائیں، ان کی بات سنیں، کوئی کام ہو تو اسے کر کے پھر نماز پڑھیں۔

ہم لوگوں میں اکثریت کا تاثر یہ ہوتا ہے کہ ہم تو لوگوں کے حقوق کا خیال کرتے ہیں اور حتی الامکان ادا بھی کرتے ہیں لیکن دوسرے لوگ اس کا خیال نہیں کرتے۔ نوٹ کر لیں کہ ویسے تو صبر کرنا اچھی بات ہے، لیکن اس مرحلے پر خاموشی اختیار کرنا درست نہیں ہے، کیونکہ آپ دوسروں کی آخرت کی خرابی کو گوارا کر رہے ہیں حالانکہ آپ کو اپنی آخرت کی خرابی گوارا نہیں ہے۔ اب سوال یہ ہے کہ ایسی صورت میں ہم کیا کریں؟ اللہ تعالیٰ کی ہدایت ہے کہ تم لوگ دعوت دو اپنے رب کے راستے کی طرف حکمت سے، یعنی مناسب اور موزوں موقع و محل دیکھ کر اور اچھی نصیحت سے، یعنی انسان کی ذہنی سطح کے مطابق دل لگتی بات کہہ کر اور اگر کبھی بحث و مباحثہ کرنا ہی پڑ جائے تو ان لوگوں سے مباحثہ کرو خوبصورت انداز میں، کیونکہ غصہ کرنے سے اور دوسروں کو برا بھلا کہنے سے تمہاری بات کی وقعت ختم ہو جاتی ہے (النحل: ۱۲۵)۔ اس لیے ادائیگی حقوق میں اگر کسی کی کوتاہی ہمارے علم میں آئے تو اسے آگاہ کر دینا چاہیے۔ معاشرے میں یہ روش عام ہو گئی تو کوئی ہماری کوتاہی سے ہم کو آگاہ کر دے گا۔ اگر سب نے خاموشی اختیار کرنے کی روش اپنائی تو حق تلفیوں کا دائرہ وسیع ہوتا جائے گا اور معاشرے کا حسن جاتا رہے گا۔ دوسروں کو ان کی کوتاہی سے آگاہ کرنے کے لیے جس احسن طریقے کی مذکورہ آیت میں ہدایت ہے اس کی عملی تفسیر کی جانب ایک حدیث سے راہنمائی ملتی ہے۔ رسول اللہ ﷺ نے فرمایا کہ ”مسلمان، مسلمان کا آئینہ ہے“۔ اب غور کریں کہ آئینہ کیا کرتا ہے۔ آپ کے سر یا چہرے پر جہاں آپ کی نظر نہیں جاتی، اگر کوئی ناپسندیدہ چیز لگی ہوئی ہے تو آئینہ آپ کو آگاہ کر دیتا ہے۔ آئینہ کا دوسرا کام یہ ہے کہ آپ کی ناپسندیدہ چیز سے وہ نہ صرف آپ کو آگاہ کرتا ہے، بلکہ آپ کے علاوہ کسی اور کو وہ کبھی نہیں بتاتا۔ آئینہ کا تیسرا کام یہ ہے کہ اس کی بتائی ہوئی چیز کو اگر آپ خود سے دور نہیں کرتے یعنی آئینہ کا مشورہ قبول نہیں کرتے تو وہ آپ سے ناراض نہیں ہوتا، نہ وہ کسی سے آپ کی شکایت کرتا ہے اور نہ ہی آپ سے قطع تعلق کرتا ہے بلکہ اپنا کام جاری رکھتا ہے۔ احسن طریقے سے دوسروں کی اصلاح کرنے کے یہ تین اصول ہیں جو رسول اللہ ﷺ ہم کو دے گئے ہیں۔ جتنا زیادہ ہم اس پر عمل کریں گے اتنا ہی معاشرے کے حسن میں اضافہ ہوگا۔

دوسروں کی اصلاح اسی کو زیب دیتی ہے جس نے خود اپنی اصلاح کر لی ہو۔ اس کے لیے رسول اللہ ﷺ کا فرمان ہے کہ اپنے رویہ کو دوسروں کے رویہ کا تابع مت بناؤ جو تمہارا حق مارتا ہے تم اس کا حق ادا کرو کوئی تم سے بدسلوکی کرتا ہے تو تم اس کے ساتھ ظلم مت کرو۔ (تفسیر القرآن، المرعد: ۲۲)

آیات ۳۸ تا ۴۲

وَالَّذِينَ يَنْفِقُونَ أَمْوَالَهُمْ رِيَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ ط وَمَنْ
يَكُنِ الشَّيْطَانُ لَهُ قَرِينًا فَسَاءَ قَرِينًا ط وَمَا ذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ وَأَنْفَقُوا
مِمَّا رَزَقَهُمُ اللَّهُ ط وَكَانَ اللَّهُ بِهِمْ عَلِيمًا ط إِنَّ اللَّهَ لَا يَظْلِمُ مِثْقَالَ ذَرَّةٍ ط وَإِنْ تَكُ
حَسَنَةً يُضْعِفْهَا وَيُؤْتِ مِنْ لَدُنْهُ أَجْرًا عَظِيمًا ط فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ
وَاجِبْنَا بِكَ عَلَى هَؤُلَاءِ شَهِيدًا ط يَوْمَئِذٍ يُوَدِّدُ الَّذِينَ كَفَرُوا وَعَصُوا الرَّسُولَ كَوْسًا
بِهِمُ الْأَرْضِ ط وَلَا يَكْتُمُونَ لِلَّهِ حَدِيثًا ط

قرن

قَرْنٌ يَقْرُنُ (س) قَرْنًا: دو یا دو سے زیادہ چیزوں کا باہم جمع ہونا، اکٹھا ہونا، جڑنا۔
قَرِينٌ ج قَرْنَاءُ (فِعْلٌ) کے وزن پر صفت): ہر وقت جڑ رہنے والا ساتھی، ہم نشین۔ ﴿وَقَيْضَنَا لَهُمْ
قَرْنَاءُ﴾ (حج السجدة: ۲۵) ”اور ہم نے تعینات کیے ان کے لیے کچھ ساتھی۔“
قَرُونٌ ج قُرُونٌ: زمانہ، ایک سو سال جمع ہونے کا عرصہ، پھر ایک زمانے میں ساتھ رہنے والے لوگوں کے
لیے بھی آتا ہے۔ اُمت، جماعت۔ ﴿وَأَنشَأْنَا مِنْ بَعْدِهِمْ قَرْنًا آخَرِينَ﴾ (الانعام) ”اور ہم نے اٹھایا ان
کے بعد ایک دوسری اُمت کو۔“ ﴿وَلَقَدْ أَهْلَكْنَا الْقُرُونََ مِنْ قَبْلِكُمْ لَمَّا ظَلَمُوا﴾ (یونس: ۱۳) ”اور ہم
ہلاک کر چکے ہیں تم سے پہلے قوموں کو جب انہوں نے ظلم کیا۔“
قَرْنَيْنِ (قَرْنٌ کا تثنیہ): ذُو الْقَرْنَيْنِ کا مطلب ہے دو زمانوں یا دو قوموں والا۔ قرآن میں یہ ایک
بادشاہ کے نام (اسم علم) کے طور پر آیا ہے۔ ﴿يَسْأَلُونَكَ عَنِ ذِي الْقَرْنَيْنِ﴾ (الکہف: ۸۳) ”یہ لوگ پوچھتے
ہیں آپ سے ذوالقرنین کے بارے میں۔“
قَارُونُ: موسیٰ علیہ السلام کی اُمت کے ایک سرمایہ دار کا نام ہے۔ ﴿إِنَّ قَارُونَ كَانَ مِنْ قَوْمِ مُوسَىٰ فَبَغَىٰ
عَلَيْهِمْ﴾ (القصص: ۷۶) ”بے شک قارون موسیٰ علیہ السلام کی قوم میں سے تھا پھر اس نے بغاوت کی ان سے
(یعنی قوم سے)۔“

اِقْرَنَ (افعال) اِقْرَانًا: دو یا زیادہ چیزوں کو اکٹھا کرنا، باندھنا۔
مُقْرِنٌ (اسم الفاعل): باندھنے والا۔ ﴿سُبْحٰنَ الَّذِي سَخَّرَ لَنَا هٰذَا وَمَا كُنَّا لَهُ مُقْرِنِينَ﴾ (الزخرف)
”پاک ہے وہ جس نے مسخر کیا ہمارے لیے اس کو اور ہم نہیں تھے اس کو باندھنے والے (یعنی قابو

پانے والے)۔“

قَرَنَ (تفعیل) تَقَرَّبًا: خوب کس کے باندھنا۔

مُقَرَّبٌ (اسم المفعول): کس کے باندھا ہوا۔ ﴿وَتَوَرَى الْمُجْرِمِينَ يَوْمَئِذٍ مُّقَرَّبِينَ فِي الْأَصْفَادِ﴾ (ابراہیم) ”اور تو دیکھے گا اس دن مجرموں کو بندھے ہوئے بیڑیوں میں۔“

اِقْتَرَنَ (اتعال) اِقْتَرَانًا: اہتمام سے متصل ہونا، جڑنا۔

مُقْتَرَبٌ (اسم الفاعل): جڑنے والا۔ ﴿أَوْ جَاءَ مَعَهُ الْمَلَائِكَةُ مُقْتَرَبِينَ﴾ (الزحرف) ”یا آتے فرشتے اس کے ساتھ متصل ہونے والے ہوتے ہوئے (یعنی ساتھ رہنے والے)۔“

ث ق ل

ثَقَلَ - يَثْقُلُ (ن) ثِقْلًا: وزن معلوم کرنے کے لیے ہاتھ میں اٹھانا۔

ثَقَلُ جِ انْقَالٍ (اسم ذات): وزن بوجھ۔ ﴿وَلِيَحْمِلَنَّ انْقَالَهُمْ وَانْقَالًا مَعَ انْقَالِهِمْ﴾ (العنكبوت: ۱۳) ”اور وہ لوگ لازماً اٹھائیں گے اپنے بوجھ اور کچھ دوسرے بوجھ اپنے بوجھ کے ساتھ۔“

مِثْقَالٌ (اسم الآلة): تولنے کے اوزان، باٹ۔ آیت زیر مطالعہ۔

ثَقُلَ يَثْقُلُ (ك) ثِقَالَةً: وزنی ہونا، بھاری ہونا۔ ﴿فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ﴾ (الاعراف) ”پس بھاری ہوئے جس کے پلڑے تو وہ لوگ ہی مراد پانے والے ہیں۔“

ثَقِيلٌ جِ ثِقَالٍ (فَعِيلٌ) کے وزن پر صفت): وزنی، بھاری۔ ﴿إِنَّا سَنُلْقِي عَلَيْكَ قَوْلًا ثَقِيلًا﴾ (المزمل) ”بے شک ہم ڈالیں گے آپ پر ایک بھاری بات۔“ ﴿وَبَشِّرِ السَّحَابِ الثِّقَالَ﴾ (الرعد) ”اور وہ اٹھاتا ہے بھاری بدلیوں کو۔“

انْقَلَّ (افعال) انْقَالًا: کسی کو بھاری کرنا، کسی پر بوجھ لادنا۔ ﴿فَلَمَّا انْقَلَتْ دَعَا اللَّهَ﴾ (الاعراف: ۱۸۹) ”پھر جب اس نے بھاری کیا تو دونوں نے پکارا اللہ کو۔“

مُنْقَلٌ (اسم المفعول): لدا ہوا، بوجھ تلے دبا ہوا۔ ﴿وَإِنْ تَدْعُ مُثْقَلَةٌ إِلَىٰ حِمْلِهَا﴾ (فاطر: ۱۸) ”اور جب پکارے گی کوئی لدی ہوئی جان اپنے بوجھ کی طرف۔“

ثَنَّقَلَ (تفاعل) انْقَالًا: بوجھ کے سبب سے کسی طرف جھک جانا، مائل ہونا، گر پڑنا۔ ﴿إِذَا قِيلَ لَكُمْ انْفِرُوا فِي سَبِيلِ اللَّهِ انْفَلْتُمْ إِلَى الْأَرْضِ﴾ (التوبة: ۳۸) ”جب کہا جاتا ہے تم لوگوں سے کہ کوچ کرو اللہ کی راہ میں تو تم لوگ گرے پڑتے ہو زمین کی طرف۔“

ترکیب: ”يُنْفِقُونَ“ کا مفعول ”أَمْوَالَهُمْ“ ہے جبکہ ”رِئَاءَ النَّاسِ“ حال ہونے کی وجہ سے منصوب ہوا ہے۔ ”مَنْ“ شرطیہ ہے اس لیے ”يَكُنْ“ مجزوم ہوا ہے۔ ”الْكٰثِبِينَ“ اس کا اسم ہے اور ”قَرِينًا“ اس کی خبر ہے۔ ”فَسَاءَ“ فعل ذم ہے لیکن یہ جواب شرط بھی ہے اور آفاقی صداقت (البقرة: ۲۹، نوٹ ۲) بھی ہے اس لیے اس کا ترجمہ حال میں ہوگا۔ ”قَرِينًا“ تیز ہے۔ ”تَكَ“ کا اسم اس میں شامل ”ہی“ کی ضمیر ہے اور ”حَسَنَةً“ اس کی خبر ہے۔ ”يُضْعِفُ“ کا فاعل اس میں ”هُوَ“ کی ضمیر ہے جو اللہ کے لیے ہے۔ ”وَجِئْنَا“ کا

مفعول ”بِكَ“ ہے اور ”شَهِيدًا“ تمیز ہے۔ ”تُسَوَّى“ فعل مضارع مجہول ہے۔ ”الْأَرْضُ“ اس کا نائب فاعل ہے۔

ترجمہ:

وَالَّذِينَ: اور وہ (لوگ) جو	يُنْفِقُونَ: خرچ کرتے ہیں
أَمْوَالَهُمْ: اپنے مالوں کو	رِثَاءَ النَّاسِ: لوگوں کو دکھاتے ہوئے
وَلَا يُؤْمِنُونَ: اور ایمان نہیں لاتے	بِاللَّهِ: اللہ پر
وَلَا بِالْيَوْمِ الْآخِرِ: اور نہ ہی آخری دن پر	وَمَنْ: اور وہ
يَكُنْ: ہوا	الشَّيْطَانُ: شیطان
لَهُ: جس کا	قَرِينًا: ساتھی
فَسَاءَ: تو وہ برا ہے	قَرِينًا: بطور ساتھی کے
وَمَاذَا: اور کیا ہے	عَلَيْهِمْ: ان پر
لَوْ: اگر	أَمَنُوا: وہ ایمان لائیں
بِاللَّهِ: اللہ پر	وَالْيَوْمِ الْآخِرِ: اور آخری دن پر
وَأَنْفَقُوا: اور خرچ کریں	مِمَّا: اس میں سے جو
رَزَقَهُمْ: عطا کیا ان کو	اللَّهُ: اللہ نے
وَكَانَ: اور ہے	اللَّهُ: اللہ
بِهِمْ: ان کو	عَلِيمًا: جاننے والا
إِنَّ اللَّهَ: یقیناً اللہ	لَا يَظْلِمُ: ظلم نہیں کرتا
مِثْقَالَ ذَرَّةٍ: کسی ذرے کے ہم وزن	وَرَأَى: اور اگر
تَكَ: وہ ہو	حَسَنَةً: کوئی نیکی
يُضْعِفُهَا: تو وہ کئی گنا بڑھاتا ہے اس کو	وَيُؤْتِ: اور وہ دیتا ہے
مِنْ لَدُنْهُ: اپنے پاس سے	أَجْرًا عَظِيمًا: ایک شاندار بدلہ
فَكَيْفَ: تو کیسا ہوگا (ان کا حال)	إِذَا: جب
جِئْنَا: ہم لائیں گے	مِنْ كُلِّ أُمَّةٍ: ہر اُمت سے
بِشَهِيدٍ: ایک گواہ کو	وَجِئْنَا: اور ہم لائیں گے
بِكَ: آپ کو	عَلَى هَؤُلَاءِ: ان لوگوں پر
بِشَهِيدًا: بطور گواہ	يَوْمَئِذٍ: اس دن
يَوْمًا: چاہیں گے	الَّذِينَ: وہ (لوگ) جنہوں نے

وَعَصُوا: اور نافرمانی کی	كَفَرُوا: کفر کیا
لَوْ: کہ کاش	الرَّسُولَ: ان رسول کی
بِهِمْ: ان پر	تُسَوَّى: ہموار کر دیا جائے
وَلَا يَكْتُمُونَ: اور وہ نہیں چھپائیں گے	الْأَرْضُ: زمین کو
حَدِيثًا: کوئی بات	اللَّهُ: اللہ سے

نوٹ ۱: آیت ۴۱ میں ”هُؤَلَاءِ“ کا اشارہ رسول اللہ ﷺ کی امت کی طرف ہے۔ بعض روایات سے معلوم ہوتا ہے کہ امت کے اعمال آپ پر پیش کیے جاتے ہیں۔ اس طرح اس آیت سے معلوم ہوا کہ گزشتہ امتوں کے انبیاء اپنی اپنی امت پر بطور گواہ پیش ہوں گے اور آپ بھی اپنی امت کے اعمال کی گواہی دیں گے۔ (معارف القرآن)

نوٹ ۲: قرآن مجید کے اس اسلوب سے معلوم ہوتا ہے کہ رسول اللہ ﷺ کے بعد کوئی نبی آنے والا نہیں ہے جو اپنی کسی امت کے متعلق گواہی دے ورنہ قرآن مجید میں اس کا بھی ذکر ہوتا۔ اس اعتبار سے یہ آیت ختم نبوت کی دلیل بھی ہے۔ (معارف القرآن)

آیت ۴۳

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِبِ أَوْ لَمْ يَسْتَغْسِئِ الْمَاءَ فَلَمْ يَجِدْهُ مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ إِنَّ اللَّهَ كَانَ عَفُورًا غَفُورًا ۝

س ل ر

سُكْرٌ - يَسْكُرُ (ن) سَكْرًا: کسی چیز کی روانی کو روک دینا جیسے دریا پر بند بنانا۔
سِكْرٌ - يَسْكُرُ (س) سَكْرًا: عقل کی روانی کا رک جانا، غصہ یا نشے سے مدہوش ہونا۔
سَكْرٌ: مدہوش کرنے والی چیز، نشہ آور چیز۔ ﴿تَتَّخِذُونَ مِنْهُ سَكْرًا﴾ (النحل: ۶۷) ”تم لوگ بناتے ہو اس سے نشہ آور چیز۔“

سَكْرَةٌ: مدہوشی، نشہ۔ ﴿وَجَاءَتْ سَكْرَةُ الْمَوْتِ بِالْحَقِّ﴾ (ق: ۱۹) ”اور آتی ہے موت کی مدہوشی حق کے ساتھ۔“

سُكْرَى: مبالغہ کے وزن فَعْلَانُ کی مؤنث فَعْلَىٰ اور جمع فَعَالَىٰ کے وزن پر آتی ہے۔ اس طرح سِكْرٌ کے مبالغہ سَكْرَىٰ کی جمع سُكْرَايَ ہے جسے قرآن مجید میں سُكْرَىٰ لکھا گیا ہے۔ بہت زیادہ مدہوش ہونا۔
آیت زیر مطالعہ۔

سَكْرٌ (تفعیل) تَسْكِيرًا: گلا گھونٹنا، روک دینا۔ ﴿إِنَّمَا سَكْرَتُ ابْصَارِنَا﴾ (الحجر: ۱۵) ”کچھ نہیں سوائے اس کے کہ باندھ دی گئیں ہماری نگاہیں۔“

غ س ل

غَسَلَ - يَغْسِلُ (ض) غَسْلًا: کسی چیز کو پانی سے دھونا، میل کچیل دور کرنا۔
 اِغْسِلُ (فعل امر): تودھو۔ ﴿إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ﴾ (المائدة: ۶)
 ”جب بھی تم لوگ کھڑے ہو نماز کے لیے تو تم لوگ دھو لو اپنے چہروں کو۔“
 غَسَلِينَ: دور کیا ہوا میل کچیل، زخموں کا دھوون۔ ﴿وَلَا طَعَامَ إِلَّا مِنْ غَسَلِينَ﴾ (الحاقہ) ”اور کوئی
 کھانا نہیں ہوگا مگر زخموں کے دھوون میں سے۔“
 اِغْتَسَلَ (افتعال) اِغْتَسَلًا: اہتمام سے دھونا، نہانا، غسل کرنا۔ آیت زیر مطالعہ۔
 مُغْتَسِلٌ (اسم المفعول جو ظرف کے معنی میں آتا ہے): نہانے کی جگہ، غسل خانہ۔ ﴿هَذَا مُغْتَسِلٌ
 بَارِدٌ﴾ (ص: ۴۲) ”یہ ٹھنڈا کرنے والی نہانے کی جگہ ہے۔“

ل م س

لَمَسَ يَلْمَسُ وَيَلْمَسُ (ن-ض) لَمَسًا: (۱) کسی چیز کو چھونا (۲) کسی چیز کو ڈھونڈنا۔ ﴿وَأَنَا لَمَسْنَا
 السَّمَاءَ﴾ (الجن: ۸) ”اور یہ کہ ہم نے ٹٹولا آسمان کو۔“
 لَامَسَ (مفاعله) مُلَامَسَةً: ایک دوسرے کو چھونا، مباشرت کرنا۔ آیت زیر مطالعہ۔
 اِلْتَمَسَ (افتعال) اِلْتِمَاسًا: اہتمام سے ڈھونڈنا، تلاش کرنا۔
 اِلْتَمَسَ (فعل امر): تو تلاش کر۔ ﴿قَبِيلَ اِرْجَمُوا وَرَاءَ كُمْ فَالْتَمَسُوا نُورًا﴾ (الحديد: ۱۳) ”کہا
 جائے گا تم لوگ واپس جاؤ اپنے پیچھے پھر تلاش کرو نور کو۔“

غ و ط

غَاطَ - يَغُوطُ (ن) غَوْطًا: گڑھا کھودنا، کسی کو غوطہ دینا۔
 غَايَطُ (اسم الفاعل): غوطہ دینے والا۔ پھر استعارۃً رفع حاجت کی جگہ کے لیے بھی آتا ہے، یعنی
 بیت الخلاء، لیٹرین، ہاتھ روم، کیونکہ اس زمانہ میں بیت الخلاء کے لیے نشیبی زمین کا انتخاب کیا جاتا تھا۔ آیت
 زیر مطالعہ۔

م س ح

مَسَحَ - يَمْسَحُ (ف) مَسْحًا: کسی چیز پر ہاتھ پھیرنا، پونچھنا، مسح کرنا۔
 اِمْسَحُ (فعل امر): تو مسح کر۔ آیت زیر مطالعہ۔
 اَلْمَسِيحُ (فَعِيلٌ کا وزن): حضرت عیسیٰ عَلَیْہِ السَّلَامُ کا لقب ہے، کیونکہ ان کے ہاتھ پھیرنے سے مریض
 اچھے ہو جاتے تھے۔

ترکیب: ”وَلَا جُنُبًا“ حال ہے اور ”لَا تَقْرَبُوا الصَّلَاةَ“ پر عطف ہے۔ ”غَابِرِينَ“ بھی حال ہونے کی
 وجہ سے حالتِ نصی میں ہے اور مضاف ہونے کی وجہ سے اس کا نون اعرابی گرا ہوا ہے۔ ”مَرَضَى“ سے ”مَاءٌ“
 تک ان کی شرط ہے اور ”فَتَيَمَّمُوا“ جو اب شرط ہے، جبکہ ”فَامْسَحُوا“ اس کی وضاحت ہے۔

ترجمہ:

يَا أَيُّهَا الَّذِينَ آمَنُوا	اے وہ لوگو جو
لَا تَقْرَبُوا	تم قریب مت جاؤ
الصَّلَاةَ: نماز کے	و: اس حال میں کہ
أَنْتُمْ: تم	سُكْرًا: مدہوش ہو
حَتَّى: یہاں تک کہ	تَعْلَمُوا: تم جانو
مَا: اس کو جو	تَقُولُونَ: تم کہتے ہو
وَلَا جُنُبًا: اور نہ ہی ناپاک ہوتے ہوئے	إِلَّا: مگر
عَابِرِي سَبِيلٍ: کسی راستے کے گزرنے	
والے ہوتے ہوئے	
تَغْتَسِلُوا: تم غسل کر لو	حَتَّى: یہاں تک کہ
كُسُومًا: تم ہو	وَأَنْ: اور اگر
أَوْ عَلَى سَفَرٍ: یا کسی سفر پر	مَرَضًا: مریض
أَحَدٌ: کوئی ایک	أَوْ جَاءَ: یا آئے
مِنَ الْعَائِلِ: بیت الخلاء سے	مِنْكُمْ: تم میں سے
النِّسَاءِ: بیویوں سے	أَوْ لِمَسْتَمٍّ: یا تم مباشرت کرو
مَاءً: کوئی پانی	فَلَمْ تَجِدُوا: پھر تم لوگ نہ پاؤ
صَعِيدًا طَيِّبًا: کسی پاک مٹی سے	فَتَيَمَّمُوا: تو تم تیمم کرو
بِوُجُوهِكُمْ: اپنے چہروں پر	فَامْسَحُوا: تو ہاتھ پھیرو
إِنَّ اللَّهَ: بے شک اللہ	وَأَيِّدِيكُمْ: اور اپنے ہاتھوں پر
عَفُوًّا: بے انتہا درگزر کرنے والا	كَانَ: ہے
	عَفُورًا: بے انتہا بخشنے والا



قرآن حکیم کی مقدس آیات اور احادیث نبویؐ آپ کی دینی معلومات میں اضافے اور دعوت و تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔